



# स मा चार

## विधान सभा भवन प्रत्येक रविवार को आम नागरिकों के लिए खुलेगा

**भोपाल: 13 अगस्त, 2015**

मध्यप्रदेश विधान सभा भवन अब प्रत्येक रविवार को आम नागरिकों एवं पर्यटकों के अवलोकन के लिए खुला रहेगा। दिनांक 16 अगस्त, 2015 से प्रारंभ होने वाली इस व्यवस्था के तहत आम नागरिक एवं पर्यटक प्रत्येक रविवार को प्रातः 11.00 बजे से रात्रि 9.00 बजे तक विधान सभा भवन के बाहरी परिसर का अवलोकन कर सकेंगे। इस अवधि में आगन्तुकों की सुविधा हेतु विधान सभा भवन स्थित भोजनालय एवं स्वल्पाहार गृह तथा डिस्पेंसरी भी खुली रहेंगी। आगन्तुकों को प्रवेश उनके स्वयं के पहचान-पत्र के आधार पर दिया जायेगा।

उल्लेखनीय है कि भोपाल की अरेरा पहाड़ी पर स्थित विधान सभा का भवन सुप्रसिद्ध वास्तुविद् चार्ल्स कोरिया की अनुपम अनुकृतियों में से एक है और भवन की अद्भुत निर्माण कला को आगा खॉ पुरस्कार से सम्मानित किया जा चुका है, विधान सभा भवन से समूचे भोपाल शहर का विहंगम दृश्य दिखाई देता है।

## विधान सभा पुस्तकालय को और उपयोगी बनाया जायेगा

मध्यप्रदेश विधान सभा भवन स्थित पुस्तकालय को और अधिक उपयोगी बनाया जायेगा। विधान सभा अध्यक्ष डॉ. सीतासरन शर्मा ने पुरानी व्यवस्था में संशोधन कर विधान सभा के पुस्तकालय की उपयोगिता के दायरे को बढ़ाने के उद्देश्य से नई व्यवस्था लागू करने के निर्देश दिये हैं। नई व्यवस्था अनुसार कार्यालयीन समय में राज्य शासन के अधीन सेवारत अधिकारी/कर्मचारी, वरिष्ठ नागरिक, स्वतंत्रता संग्राम सेनानी, शोधार्थी, पत्रकार एवं अन्य प्रबुद्धवर्ग विधान सभा के पुस्तकालय का उपयोग कर सकेंगे। इस हेतु विधान सभा स्थित प्रवेश पत्र कार्यालय से आवश्यक प्रपत्र प्राप्त किये जा सकते हैं तथा नियम एवं शर्तों का अवलोकन विधान सभा की वेबसाइट [www.mpvidhansabha.nic.in](http://www.mpvidhansabha.nic.in) पर किया जा सकता है।

म.प्र./वि.स./ज.स./15

(मुकेश मिश्रा)  
सूचना अधिकारी